

22nd October 1964]

கனம் திரு. எம். பக்தவத்சலம்: மற்ற அரசாங்கம் பரிசீலனை செய்து, 'இது இல்லை, இப்படித்தான் நடைபெறவேண்டும்' என்றால் அதைத் தெரிவிக்கலாம். இன்னும் அம்மாதிரி அவர்கள் முடிவு ஒன்றும் தெரிவிக்கவில்லை.

திரு. ப. உ. சண்முகம்: இது போன்ற சம்பவம் நடைபெற்று ஓராண்டுக் காலம் ஆகப்போகிறது. அதைத்தொடர்ந்து வேறு சம்பவம் நடந்ததா? தொடர்ந்து அம்மாதிரி சம்பவங்கள் நடைபெற்றுக்கொண்டு வருகின்றனவா?

கனம் திரு. எம். பக்தவத்சலம்: இந்தக் கேள்விகளிலே குறிப்பிடப்பட்ட சம்பவங்கள் தவிர, வேறு சம்பவங்கள் நடந்ததாக இந்த அரசாங்கத்திற்குத் தகவல் இல்லை.

வடாற்காடு மாவட்டத்தில் நூற்பாலைகள்

* 55 கேள்வி.—**புலவர் கா. கோவிந்தன்:** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டத்தில் எத்தனை நூற்பாலைகள் கூட்டுறவுத் துறையில் அனுமதிக்கப்பட்டன?

(இ) எத்தனை தனியார் துறையில் அனுமதிக்கப்பட்டன?

(உ) அவை அனுமதிக்கப்பட்ட இடங்கள் எவை?

கனம் திரு. ஆர். வெங்கட்டராமன்: (அ), (இ) & (உ) வட ஆற்காடு மாவட்டத்தில் கூட்டுறவுத் துறையில் வேலூரில் ஒரு நூற்பு ஆலையும், தனியார் துறையில் ஆரணி, சோளிங்கபுரம் ஆகிய இடங்களில் இரண்டு நூற்பு ஆலைகளும் நிறுவ அனுமதி அளிக்கப்பட்டிருக்கிறது.

புலவர் கா. கோவிந்தன்: தலைவர் அவர்களே, கூட்டுறவுத் துறையை ஊக்குவிக்க வேண்டும் என்பது சர்க்காருடைய கொள்கை. அப்படியிருக்கும்போது, வடாற்காடு மாவட்டத்தில் கூட்டுறவுத் துறைக்கு நூற்பு ஆலையொன்றைக் கொடுத்துவிட்டு, தனியார் துறைக்கு இரண்டு கொடுத்திருப்பது அரசாங்கத்தின் கொள்கைக்கு முரண்பட்டதல்லவா?

கனம் திரு. ஆர். வெங்கட்டராமன்: கூட்டுறவுத் துறைக்குப் பங்குகள் சேர்ப்பது மிகவும் கஷ்டம். சென்ட்ரல் பாங்க் ஏதாவது பணம் கொடுத்து உதவினால்தான் அந்த ஊரிலே வைக்க முடிகிறது. ஒரு ஜில்லாவில் ஒரு மில்லுக்கு மேலே கூட்டுறவுத் துறையிலே வைக்க வசதிகள் கிடைக்கவில்லை. இந்த நிகழ்ச்சியிலே இந்த ராஜ்ய சர்க்காருக்கு ஒரு அதிர்ஷ்டம், ஒரு windfall வந்தது என்று எடுத்துச் சொல்ல விரும்புகிறேன். முதலில் மத்திய சர்க்கார் நமக்குக் கொடுத்த கதிர்கள் (ஸ்பின்டில்கள்) ஒரு லட்சம். அந்த ஒரு லட்சம் கதிர்களையும் நாம் தனியார்த் துறைக்கு கொடுக்கவில்லை என்று சொல்லி, கூட்டுறவுத் துறைக்கு எட்டு மில்கள் போட்டுவிட்டோம். நாம் கூட்டுறவுத் துறையில் அதிக

[22nd October 1964

மாக வைத்ததைப் பார்த்து மற்ற ராஜ்யத்திலிருந்து அவர்களும் அந்த அளவுக்கு வைக்கவேண்டுமென்று கேட்டார்கள். அப்பொழுது நாம், கூட்டுறவுத் துறையில் இருக்கும் ஸ்பின்டில்களில் ஸ்டேட் அலகேஷனை நீக்கிவிட்டால் எல்லா ராஜ்யங்களுக்கும் கொடுக்கலாம் என்று சொன்னோம். அதனால் அதை நீக்கினதன் காரணமாக 1,60,000 ஸ்பின்டில்கள் கிடைத்தன. நம்முடைய ராஜ்யத்தில் மில்கள் வரவேண்டும் என்பது முதல் கொள்கை. இரண்டாவது கொள்கை, கூட்டுறவிலே மில்கள் வரவேண்டும் என்பது.

திரு. ர. ஜீவரத்னம் : கனம் தலைவர் அவர்களே, வடாற்காடு ஜில்லா கூட்டுறவு நூற்பு ஆலைக்கு வடாற்காடு ஜில்லா கூட்டுறவு மத்திய பாங்க், ஏதாவது குறிப்பிட்ட தொகை தரவேண்டும் என்று சர்க்கார் ஏதாவது கோரி இருந்ததா? அந்தத் தொகையை வடாற்காடு கூட்டுறவு மத்திய பாங்கு கூட்டுறவு நூற்பு ஆலைக்குக் கொடுத்திருக்கிறதா?

கனம் திரு. ஆர். வெங்கட்டராமன் : அந்த விவரம் என்னிடம் இல்லை. சாதாரணமாக ஒரு கூட்டுறவு ஆலைக்குக் கொடுக்க வேண்டிய பணத்தில் ஒரு பகுதியைக் கூட்டுறவு பாங்குகள் கொடுத்துக் கொண்டிருக்கிறார்கள். அப்படித்தான் இதர பகுதிகளிலும் ஏற்பட்டிருக்கிறது.

திரு. ர. ஜீவரத்னம் : கனம் தலைவர் அவர்களே, ஒப்புக் கொண்ட அளவுக்கு வடாற்காடு கூட்டுறவு மத்திய பாங்கு வடாற்காடு கூட்டுறவு நூற்பாலைக்குத் தொகை கொடுக்காமலிருந்தால், கொடுக்கும்படி வற்புறுத்த அரசாங்கம் முன்வருமா?

கனம் திரு. ஆர். வெங்கட்டராமன் : 'ஷேர் கலெக்ஷன்' செய்யும்படியாகக் கேட்டுக்கொள்கிறேன்.

திரு. டி. கார்ச்சா கவுடர் : நமது மாநிலத்திலுள்ள அத்தனை மாவட்டங்களிலும் குறைந்தது ஒரு நூற்பு ஆலை வீதமாவது ஏற்படுத்தவேண்டும் என்பது அரசாங்கத்தின் கொள்கை என்று அமைச்சர் அவர்கள் கூறியிருக்கிறார்கள். நீலகிரியில் ஒரு நூற்பு ஆலை ஏற்படுத்துவதற்காகக் கோவையிலிருந்து மில் அதிபர்கள் சிலர் விண்ணப்பித்திருக்கிறார்களே, அதைப்பற்றி அரசாங்கம் பரிசீலனை செய்ததா? பரிசீலனை செய்திருந்தால் அதன் முடிவு என்ன?

கனம் திரு. ஆர். வெங்கட்டராமன் : நீலகிரி ஜில்லாவில் நூற்பு ஆலையை விட வேறு ஆலைகள் வைப்பதுதான் வசதியாக இருக்கும். நூற்பு ஆலைக்கு அங்கு தேவை இருக்குமானால் பரிசீலனை செய்து அது பின்னால் கவனிக்கப்படும்.

திரு. ஏ. ஆர். சுப்பையா முதலியார் : தனியார் துறைக்குக் கொடுக்கப்பட்ட பிற்பாடு இப்பொழுது மேற்கொண்டு அவர்களுக்கு நிதி சம்பந்தமாக ஏதாவது சலுகை கொடுக்கத் தயாராயிருக்குமா? இப்பொழுது ஸ்பின்னிங் மில்லுக்கு இண்டஸ்ட்ரியல் பிளான்ஸ் கார்ப்பரேஷன் போதுமான அளவிற்கு பிளான்ஷியல்

22nd October 1964]

ஸப்போர்ட் கொடுக்காவிட்டால், தனிப்பட்டவர்கள் உடனடியாக வேலை செய்வதற்கோ அல்லது ஆரம்பிப்பதற்கோ கஷ்டப்படுமே, அதற்கு சர்க்கார் ஏதாவது சலுகை அளிக்குமா?

கனம் திரு. ஆர். வெங்கட்டராமன் : இன்டஸ்ட்ரியல் பிளான்ஸ் கார்ப்பரேஷன் அதுமாதிரி முக்கியமான புதுத் தொழில்களுக்கு முதல் இடம் கொடுக்கிறது. நம்முடைய ராஜ்யத்தில் டெக்ஸ்டைல் மில் வைப்பதென்பது 'ரொட்மன்' தொழிலாகப் போய் விட்டது. அதனால் அவர்கள் பல இடங்களில் பணம் வாங்க வசதி இருப்பதால், எம்.ஐ.எப்.ஸி. இடமிருந்து அதிகமாக நிதி கிடைப்பதில்லை.

புலவர் கா. கோவிந்தன் : ஆரணி, நெசவாளர்கள் பெருகிய இடம். அந்த இடத்தில் தனியார் துறைக்கு அனுமதி அளிக்கப் பட்டிருக்கிறது. அந்த இடத்தில் கூட்டுறவுத் துறையில் ஒரு தூற்பு ஆலையைத் துவக்க முயற்சி செய்தால், அதற்கு சர்க்கார் இசையுமா?

கனம் திரு. ஆர். வெங்கட்டராமன் : கனம் அங்கத்தினர் அவர்களுக்கு, கூட்டுறவு தூற்பு ஆலை வைக்கக்கூடிய சங்கடம், தொல்லை பற்றிய முழு விவரமும் அவ்வளவாகத் தெரியவில்லை என்று நான் நினைக்கிறேன். கூட்டுறவு தூற்பு ஆலைக்கு வேண்டிய தொகையை நம்மால் இப்பொழுது வசூல் செய்யவே முடியவில்லை. மிகவும் கஷ்டமாக இருக்கிறது. அதற்காகப் பல இடங்களில் நிதிக் கார்ப்பரேஷன் சென்று பணம் வாங்க முயற்சி எடுத்துக் கொள்கிறது. ஒரு ஜில்லாவில் ஒரு கூட்டுறவு ஆலைக்கு மேல் வைக்கப் பண வசதி செய்ய வசதி செய்ய இயலாது.

திரு. ப. உ. சண்முகம் : வடாற்காடு மாவட்டத்தில் அனுமதி அளிக்கப்பட்ட கூட்டுறவு தூற்பு ஆலைக்கு வடாற்காடு மத்திய பாங்க் எந்த விதப் பங்குத் தொகையும் கொடுக்க முடியாது என்று மறுத்திருப்பது அரசாங்கத்திற்குத் தெரியுமா? கூட்டுறவு மத்திய பாங்க் கொடுக்கவேண்டும் என்று நிர்ப்பந்திக்கப்படுமா?

கனம் திரு. ஆர். வெங்கட்டராமன் : கூட்டுறவு பாங்கைப் பணம் கொடுத்துத்தான் திரவேண்டுமென்று நிர்ப்பந்திப்பதற்கான அதிகாரம் சர்க்காருக்குக் கிடையாது. பொதுவாக இதெல்லாம் ஒத்துழைத்துச் செய்யவேண்டிய ஒரு முறை அந்தந்த ஜில்லாவில் நல்ல தொழில்களை வளர்க்கவேண்டுமென்று கூட்டுறவு இயக்கங்கள் முன்வந்து அவர்கள் உதவி செய்தால்தான் ஜில்லாக்களிலே தொழில்கள் வரும். இல்லாவிட்டால் தொழில் வராது.

திரு. ஆ. கு. சுப்பையா : மாயவரத்தில் ஒரு கூட்டுறவு தூற்பு ஆலை ஆரம்பிக்க ஏற்பாடு செய்யப்பட்டது எந்த நிலையில் இருக்கிறது?

கனம் திரு. ஆர். வெங்கட்டராமன் : அதே தொல்லைதான்; பணம் வசூலாகவில்லை.

[22nd October 1964]

திரு. ம. கமலநாதன் : மிகப் பின் தங்கிய மாவட்டம் எனக் கருதி ஹோசூரில் ஒரு நூற்பு ஆலைக்கு லைசென்ஸ் கொடுத்து விட்டு, அவ்வாறு லைசென்ஸ் பெற்றவர்கள் அந்த ஆலையை ஆத்தூரில் அமைக்க எவ்வாறு அரசினர் சம்மதித்தார்கள்?

கனம் திரு. ஆர். வெங்கட்டராமன் : ஆத்தூரும் பின் தங்கிய பகுதி என்று கனம் சட்ட மன்ற அங்கத்தினர்கள் நடவடிக்கை எடுத்த காரணத்தினால்தான்.

திரு. ர. ஜீவரத்தினம் : கூட்டுறவு நூற்பு ஆலை ஏற்படுத்த மத்திய பாங்க் பணம் கொடுக்கவில்லையென்றால் தனியாகப் பங்குத் தொகைகளை வசூலித்துக்கொள்ளவேண்டுமென்று அமைச்சர் அவர்கள் சொன்னார்கள். அவ்வாறு தனியாகப் பங்குத் தொகைகளை வசூலித்துக் கொள்ள முடியுமென்று நான் நம்புகிறேன். அவ்வாறு வசூலிக்கப்படும் பங்குத் தொகைகளுக்கு டிவிடெண்டு ஒரு வரையறைக்கு உட்பட்டிருக்கிறது. அந்த டிவிடெண்டை உயர்த்திக் கொடுக்க அமைச்சர் அவர்கள் முன் வருவார்களா?

கனம் திரு. ஆர். வெங்கட்டராமன் : இப்போது இருக்கின்ற விதிகளின்படி பங்குத் தொகைகளை வசூலிக்கவேண்டும்.

திரு. டி. கார்ச்சா கவுடர் : கோவை மத்திய சிறையிலுள்ள நூற்பு ஆலை பழமையான மெஷினரிகளைக் கொண்டு இயங்கி வருகிறது. அவற்றைப் புதுப்பித்து நவீன மெஷினரிகளை அமைக்க ஏதாவது திட்டம் இருக்கிறதா?

கனம் திரு. ஆர். வெங்கட்டராமன் : அந்த விதமான யோசனை சர்க்காரிடத்தில் இருக்கிறது.

திரு. ஏ. ஆறுமுகம் : வட ஆற்காடு தென்பகுதியில் இத்தகைய நூற்பு ஆலை ஒன்றைத் தனியார் துறையில் அமைக்க ஆக்கமும் ஊக்கமும் தருவார்களா?

கனம் திரு. ஆர். வெங்கட்டராமன் : மூன்றாவது ஐந்தாண்டுத் திட்டத்திற்கு வேண்டிய கதிர்கள் கொடுத்தாகிவிட்டன. நான்காவது ஐந்தாண்டுத் திட்டத்திற்கு இப்போதே தயாராக வேண்டும்.

புலவர் கா. கோவிந்தன் : கூட்டுறவு நூற்பு ஆலைக்கு எவ்வளவு பங்குப் பணம் வசூலிக்கப்பட்டிருக்கிறது? இன்னும் எவ்வளவு வசூலிக்க வேண்டும்?

கனம் திரு. ஆர். வெங்கட்டராமன் : தனியாகக் கேள்வி கேட்டால் பதில் சொல்கிறேன்.

தமிழ்நாடு வீட்டுவசதி போர்டு

* 56 கேள்வி.—**திரு. இராம. அரங்கண்ணல் :** கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாடு வீட்டுவசதி வாரியத்தின் (போர்டின்) கணக்குகளைப் பரிசீலனை செய்ய அரசாங்கம் தணிக்கையாளர் ஒருவரை நியமித்திருக்கிறதா?